

افغانستان آزاد – آزاد افغانستان

AA-AA

چو کشور نېاشد تن من مېباد
همه سر به سر تن به کشتن دهيم

بدین بوم و بر زنده یک تن مېباد
از آن به که کشور به دشمن دهيم

www.afgazad.com

afgazad@gmail.com

Political

سیاسی

د افغانستان د زیارکېنانو ټولنیز انجمن

۰۷ فبروری ۲۰۱۴

تر هغه چې استعمار او استثمار وي، بیوزلی به هم وي

امپریالیزم د سرمایه داری او پانګوالۍ هغه خونړۍ او لوټماره پړاو دی چې په کې جنایت او خیانت، لوټماری او شوکمارۍ، استثمار او استعمار، وژنه او اسارت ورځنۍ چارې ګڼل کیږي. افغانستان د امپریالیزم د خیانتونو او جنایتونو ښه نمونه ده. دلته اوس نژدې ۴۸ امپریالیست هیوادونه هره ورځ وژل کوي او له هیڅ ډول تیري ډډه نکوي. د استعمار سره سم، استثمار هم ډیر پېږي. استثمار او استثمار د امپریالیستي جنایتونو د سکې دوه مخونه دي. د استعمار او استثمار سره سم بیوزلی او شتمني هم ډیر پېږي. ډیری خلک چې د زیارکېنانو په نامه یادېږي، بیوزله کیږي او لږ شمیر خلک چې ورته سرمایه دار، تاجر او خان او ارباب ویل کیږي، لا شتمن کیږي. یو شمیر نور خلک چې اقتصادي وضعیت یې د بیوزلۍ له کړنې یو څه پورته دی، د استعمار د اورېدو سره د بیوزلو انسانانو له ډلې سره یوځای کیږي، ځکه دوی نور هومره عاید تر لاسه کولای نشي چې خپل ژوند ته د پخوا په شان ادامه ورکړي، ځکه شتمن ورته شته فرصتونه اخلي او هغوی په بیوزلو کارګرانو بدلوي.

د افغانستان د اوسني دولت چې د امریکا او نورو ستمګرو دولتونو هر ډول مرسته او ملاتړ له ځان سره لري، د مرکزي احصائی ادارې وروستي شمیرې ښکاره کوي چې دا وخت په افغانستان کې د زیارکېنانو وضعیت د پخوا په پرتله ډیر خراب شوی دی. که څه هم په دې شمېرو باور نشو کولای، ځکه د بیوزلۍ کچه له دې شمېرو څخه ډیره زیاته ده، خو بیا هم دا شمیرې د زیارکېنانو دردمن وضعیت په داسې یو هیواد کې چې د امپریالیستانو تر نیواک او اشغال لاندې دی په ښه توګه بیانوي.

د مرکزي احصائی د آمارو مطابق دا وخت په افغانستان کې ۳۷ فیصده خلک د بیوزلۍ او فقر د کړنې لاندې ژوند کوي او ۳۰ سلنه خلک غذايي امنیت نلري، حال دا چې تیر کال د هغو کسانو شمیر چې غذايي امنیت یې نه درلود، ۲۸ فیصده و. دا شمیرې په ښکاره توګه د استعمار کرغېرنې پایلې پر خلکو او په تیره بیا پر بیوزلو انسانانو ښکاره کوي. دا شمیرې ښکاره کوي چې هر څومره چې د استعمار کچه زیاتېږي، په هماغه اندازه بیوزلي ډیرېږي او زیارکېنان ستونزمن ژوند سره مخامخ کیږي. دا ناخوالی او ناوړینه هغه وخت له منځه تللی شي چې د استعمار کړۍ په افغانستان کې ماتې شي او ورسره سم د زبېښاک او استثمار په وړاندې زیارکېنان په ګډه او یووالي حرکت وکړي.